

দগো ৰাংছাং গৱেষণা সমিতিৰ ১০ বছৰীয়া দীঘলীয়া পৰিক্ৰমাৰ প্ৰতিবেদন

দগো ৰাংছাং-ত 'সৰলতাৰ দিন' উদ্‌যাপন
২ জানুৱাৰী, ২০১২, গুৱাহাটী :

দগো ৰাংছাং গৱেষণা সমিতিৰ উদ্যোগত অধ্যাপক ড০ উপেন ৰাভা হাকাচামৰ ৫০তম জন্মদিনটো গুৱাহাটী বিশ্ববিদ্যালয় চৌহদস্থিত আৱাস গৃহ নং-৭৫ 'দগো ৰাংছাং' প্ৰাংগনত পোন প্ৰথমবাৰৰ বাবে 'সৰলতাৰ দিন' ৰূপে পালন।

অসম তথা উত্তৰ পূৰ্বাঞ্চলৰ জনজাতীয় ভাষা-সাহিত্য-সংস্কৃতিৰ গৱেষক-পণ্ডিত তথা কৃতি অধ্যাপক ড০ উপেন ৰাভা হাকাচামৰ ৫০ সংখ্যক জন্মদিনটো প্ৰথমবাৰৰ বাবে তেওঁৰ গুণমুগ্ধ গৱেষক ছাত্ৰ-ছাত্ৰী, পৰিয়ালবৰ্গৰ লগতে সতীৰ্থ তথা বন্ধু-বান্ধৱীৰ উপস্থিতিত নিজা বাসভৱন 'দগো ৰাংছাং'ত অনুষ্ঠিত কৰে। অনুষ্ঠানটোত পৌৰোহিত্য কৰে বিশিষ্ট লোক-সংস্কৃতিবিদ ড০ প্ৰবীণ চন্দ্ৰ দাস আৰু আঁত ধৰে অধ্যাপক খগেন তালুকধাৰে। গুৱাহাটী বিশ্ববিদ্যালয়ৰ স্নাতকোত্তৰ ছাত্ৰ সম্ভাৰ সংগীত বিভাগৰ সম্পাদক ভোলানাথ ভকতে এটা বৰগীত পৰিৱেশন কৰে। অনুষ্ঠানটোত বিশ্ববিদ্যালয়ৰ অসমীয়া বিভাগৰ জ্যেষ্ঠ অধ্যাপক ড০ দীপ্তি ফুকন পাটগিৰি, ড০ বিভা ভৰালী, ড০ এম কামালুদ্দিন আহমেদকে আদি কৰি কেইবাগৰাকী বক্তাই ভাষণ প্ৰসংগত ড০ হাকাচামৰ দীৰ্ঘায়ু আৰু সু-স্বাস্থ্য কামনা কৰাৰ লগতে তেওঁৰ সহজ-সৰল ব্যক্তিত্বই সাধাৰণ মানুহ, ছাত্ৰ-ছাত্ৰী তথা গৱেষক-সহকৰ্মীক কিদৰে মোহিত আৰু উৎসাহিত কৰি আহিছে তাৰ আলোকপাত কৰে আৰু উদ্যোক্তাসকলে জন্মদিনটো 'সৰলতাৰ দিন' ৰূপে পালন কৰাৰ যথার্থতা তাতেই ফুটি উঠিছে বুলি কয়। সম্বৰ্ধনা গ্ৰহণ কৰি ড০ হাকাচামে তেওঁৰ শৈশৱ আৰু গ্ৰাম্য জীৱনৰ সহজ-সৰল জীৱনৰ চিত্ৰখন দাঙি ধৰি শৈশৱ কালত অসমীয়া ভাষা ক'ব নজনা ব্যক্তি এজনে কেনেকৈ বিশ্ববিদ্যালয়ৰ অসমীয়া বিভাগৰ মুৰব্বী হ'ল, তাৰ সুদীৰ্ঘ পৰিক্ৰমা দাঙি ধৰে। ৫০ সংখ্যক জন্মদিৱসতে তেওঁ 'বিক্ষিপ্ত জীৱনৰ প্ৰক্ষিপ্ত ঘটনা' শীৰ্ষক আত্মজীৱনী লিখাৰ সংকল্পৰ কথা দোহাৰে।

দগো ৰাংছাং-ত 'সৰলতাৰ দিন' উদ্‌যাপন
২ জানুৱাৰী, ২০১২, গুৱাহাটী :

দগো ৰাংছাং গৱেষণা সমিতিৰ উদ্যোগত যোৱা বছৰৰ দৰে এইবেলিও অধ্যাপক ড০ উপেন ৰাভা হাকাচামৰ ৫১ সংখ্যক জন্মদিনটো গুৱাহাটী বিশ্ববিদ্যালয় চৌহদস্থিত আৱাস গৃহ নং-৭৫ 'দগো ৰাংছাং' প্ৰাংগনত দ্বিতীয়বাৰৰ বাবে 'সৰলতাৰ দিন' ৰূপে পালন কৰা হয়। নিজ

বাসভৱন 'দগো ৰাংছাং'-ত অনুষ্ঠিত এই সভাত দগো ৰাংছাং গৱেষণা সমিতিৰ সভাপতি-সম্পাদক সমন্বিতে সমূহ সদস্যবৃন্দকে আদি কৰি গৱেষক, সতীৰ্থ তথা নিজ পৰিয়ালগৰৰ উপৰিও অন্যান্য ভালেসংখ্যক ব্যক্তিয়ে উপস্থিত থাকি তেওঁক জন্মদিনৰ ওলগ জনোৱাৰ লগতে সু-স্বাস্থ্য আৰু দীৰ্ঘায়ু কামনা কৰে। তদুপৰি, উক্ত সভাত 'সৰলতাৰ দিন'টো আগন্তুক দিনত বিভিন্ন কাৰ্যসূচীৰ সৈতে অসমৰ বিভিন্ন প্ৰান্ততলৈ লৈ যোৱাৰ বাবে সিদ্ধান্ত গ্ৰহণ কৰা হয়। ড০ হাকাচামৰ জীৱন আৰু কৃতিৰ আধাৰত ২০১৩ চনত অনুষ্ঠিত হ'বলগীয়া 'সৰলতাৰ দিন'ত 'বৰ্ণিল জীৱনৰ স্বৰ্ণিল আভা' নামৰ এখন গ্ৰন্থ প্ৰকাশ কৰি উলিওৱাৰো সিদ্ধান্ত লোৱা হয়।

মৰিগাঁও জিলা সাংবাদিক সংস্থা ভৱনত 'সৰলতাৰ দিন' উদ্‌যাপন

২ জানুৱাৰী, ২০১৩, মৰিগাঁও :

বিশিষ্ট লোক-সংস্কৃতিবিদ, ভাষাবিদ তথা গুৱাহাটী বিশ্ববিদ্যালয়ৰ অসমীয়া বুভাগৰ মূৰব্বী অধ্যাপক ড০ উপেন ৰাভা হাকাচামৰ ৫২তম জন্মদিনটো প্ৰথমবাৰৰ বাবে বাসভৱনৰ বাহিৰত ৰাজহুৱা মঞ্চত 'সৰলতাৰ দিন' হিচাপে মৰিগাঁও জিলা সাংবাদিক সংস্থা ভৱনত অনুষ্ঠিত হয়। দগো ৰাংছাং গৱেষণা সমিতিৰ উদ্যোগত আৰু মৰিগাঁও জিলা সাংবাদিক সংস্থাৰ সহযোগত অনুষ্ঠিত এই ব্যতিক্ৰমধৰ্মী অনুষ্ঠানটিত 'সৰলতাই জনজাতীয় লোকৰ আভূষণ' শীৰ্ষক বিষয়ত এক গুৰুত্বপূৰ্ণ বক্তৃতা প্ৰদান কৰে মৰিগাঁও অঞ্চলৰ বিশিষ্ট সাহিত্যিক তথা সংস্কৃতিৰ গৱেষক মনেশ্বৰ দেউৰীয়ে। 'সৰলতাৰ দিন'ৰ লগত সংগতি ৰাখি নামনি অসমত শিক্ষাৰ ক্ষেত্ৰত বিশেষ অৰিহণা আগবঢ়োৱা শ্ৰীযুত সতীশ চন্দ্ৰ নাথক বিশেষভাৱে সম্বৰ্ধনা জনোৱা হয়। আনহাতে, ড০ ৰাভাৰ জন্মদিন উপলক্ষে প্ৰকাশ কৰা 'বৰ্ণিল জীৱনৰ স্বৰ্ণিল আভা' (প্ৰথম সংখ্যা) নামৰ গ্ৰন্থখন উন্মোচন কৰে গুৱাহাটী বিশ্ববিদ্যালয়ৰ শ্ৰেণীসমূহৰ অৱসৰপ্ৰাপ্ত সচিব ড০ প্ৰবীণ চন্দ্ৰ দাসে। সভাত সকলোৱে ড০ হাকাচামক জন্মদিনৰ ওলগ জনোৱাৰ লগতে সু-স্বাস্থ্য আৰু দীৰ্ঘায়ু কামনা কৰি অনুষ্ঠানটিৰো শলাগ লয়।

দক্ষিণ কামৰূপ মহাবিদ্যালয়ত 'সৰলতাৰ দিন' উদ্‌যাপন

২ জানুৱাৰী, ২০১৪, মিৰ্জা :

অইন অইন বছৰৰ দৰে ২০১৪বৰ্ষতো দগো ৰাংছাং গৱেষণা সমিতিৰ উদ্যোগত আৰু দক্ষিণ কামৰূপ মহাবিদ্যালয়ৰ সহযোগত ভাষা-সংস্কৃতিৰ বিশিষ্ট গৱেষক-পণ্ডিত ড০ উপেন ৰাভা হাকাচামৰ ৫২ সংখ্যক জন্মদিনটো 'সৰলতাৰ দিন' হিচাপে মিৰ্জাস্থিত দক্ষিণ কামৰূপ মহাবিদ্যালয়ত অনুষ্ঠিত হয়। অনুষ্ঠানটোত অসমৰ বিশিষ্ট চিন্তাবিদ-সাহিত্যিক তথা নগাঁও মহাবিদ্যালয়ৰ অৱসৰপ্ৰাপ্ত অধ্যাপক ড০ খৰ্গেশ্বৰ ভূঞাই 'সৰলতাই সফলতাৰ মূল চাৰি-কাঠি' শীৰ্ষক বিষয়ত বক্তৃতা প্ৰদান কৰে। উক্ত দিৱসৰ লগত সংগতি ৰাখি অসমৰ স্বমহিমামণ্ডিত সাহিত্যৰাজিক সৰ্বভাৰতীয় পৰ্যায়লৈ লৈ যোৱা অসমৰ এগৰাকী বিশিষ্ট সাহিত্যিক ড০ দেবেন দাসক বিশেষভাৱে সম্বৰ্ধনা জ্ঞাপন কৰে। আনহাতে, সেইদিনা 'বৰ্ণিল জীৱনৰ স্বৰ্ণিল আভা' (২য়) শীৰ্ষক এখনি গ্ৰন্থ

আৰু দগো ৰাংছাং গৱেষণা সমিতিৰ গৱেষণা পত্ৰিকা 'দগো ৰাংছাং' (প্ৰথম সংখ্যা) উন্মোচন কৰে।

গোগামুখ ৰাজহুৱা প্ৰেক্ষাগৃহত 'সৰলতাৰ দিন' উদ্‌যাপন

২ জানুৱাৰী, ২০১৫, গোগামুখ, ধেমাজি :

দগো ৰাংছাং গৱেষণা সমিতিৰ উদ্যোগত আৰু গোগামুখৰ অগ্ৰণী শিক্ষা প্ৰতিষ্ঠান নবীন চন্দ্ৰ দলে মহাবিদ্যালয়ৰ সহযোগত ২০১৫ বৰ্ষৰ ২ জানুৱাৰী তাৰিখে ড০ উপেন ৰাভা হাকাচাৰ ৫৪তম জন্ম দিৱস 'সৰলতাৰ দিন' গোগামুখ ৰাজহুৱা প্ৰেক্ষাগৃহত উদ্‌যাপন কৰা হয়। এন চি ডি মহাবিদ্যালয়ৰ ছাত্ৰ-ছাত্ৰীৰ সমবেত সংগীতেৰে শুভাৰম্ভ হোৱা অনুষ্ঠানটিৰ বস্তু প্ৰজ্বলন কৰে ড০ হাকাচামে। সমিতিৰ স্থায়ী সভাপতি ড০ ললিত চন্দ্ৰ ৰাভাৰ সভাপতিত্বত অনুষ্ঠিত হোৱা সভাৰ উদ্দেশ্য ব্যাখ্যা কৰি দগো ৰাংছাং গৱেষণা সমিতিৰ সম্পাদকে সমিতিৰ লক্ষ্য-উদ্দেশ্যৰ বিষয়েও আলোকপাত কৰে। অনুষ্ঠানটিত বিহপুৰীয়া মহাবিদ্যালয়ৰ অসমীয়া বিভাগৰ অধ্যাপক ড০ প্ৰবীণ শইকীয়াই ড০ হাকাচামৰ জীৱন আৰু কৰ্মৰ ওপৰত আধাৰিত 'বৰ্ণিল জীৱনৰ স্বৰ্ণিল আভা' শীৰ্ষক গ্ৰন্থখন উন্মোচন কৰাৰ লগতে 'অসমীয়া লোকসাহিত্য আৰু লোকভাষাত অসমৰ প্ৰকৃতি' শীৰ্ষক বিষয়ত এক মনোজ্ঞ গৱেষণামূলক বক্তৃতা প্ৰদান কৰে। তদুপৰি 'সৰলতাৰ দিন'ৰ লগত সংগতি ৰাখি বিশিষ্ট সাহিত্যিক তথা সাহিত্যিক পেঞ্চনাৰ উমেশ চেতিয়াক তেওঁৰ কৰ্মৰাজিৰ স্বীকৃতি স্বৰূপে বিশেষ সম্বৰ্ধনা জ্ঞাপন কৰাৰ লগতে তেওঁৰো জন্মদিন উপলক্ষে শুভেচ্ছা জ্ঞাপন কৰে। উক্ত অনুষ্ঠানতো পূৰ্বৰ দৰে 'দগো ৰাংছাং গৱেষণা পত্ৰিকা'ৰ লগতে 'অসমীয়া ভাষাৰ গঠন : ঐতিহ্য আৰু ৰূপান্তৰ' শীৰ্ষক গ্ৰন্থকে ধৰি কেইবাখনো গৱেষণাধৰ্মী গ্ৰন্থ উন্মোচন কৰা হয়।

ফৰকাটিং কনিষ্ঠ মহাবিদ্যালয়ত 'সৰলতাৰ দিন' উদ্‌যাপন

২ জানুৱাৰী, ২০১৬, ফৰকাটিং, গোলাঘাট :

২৫-১০-২০১৫ তাৰিখে গুৱাহাটী বিশ্ববিদ্যালয় চৌহদত অনুষ্ঠিত দগো ৰাংছাং গৱেষণা সমিতিৰ কাৰ্যনিৰ্বাহক সভাৰ সিদ্ধান্ত মৰ্মে ২০১৬ বৰ্ষৰ ২ জানুৱাৰী তাৰিখে ড০ উপেন ৰাভা হাকাচাৰ ৫৫তম জন্ম দিৱস ফৰকাটিং কনিষ্ঠ মহাবিদ্যালয়ত অনুষ্ঠিত হয়। উক্ত সভাত 'অসমীয়া ভাষাৰ বানানৰ সৰলীকৰণ' শীৰ্ষক বিষয়ত বক্তৃতা প্ৰদান কৰে যোৰহাট মহাবিদ্যালয়ৰ অধ্যক্ষ ড০ দেবব্ৰত শৰ্মাই। সভাত অৱসৰপ্ৰাপ্ত অধ্যাপক পদ্মেশৰ গগৈ আৰু বিশিষ্ট সংগীত শিল্পী বাবুল নাগক তেওঁলোকৰ কৰ্মৰাজি তথা অনবদ্য সেৱাৰ স্বীকৃতি স্বৰূপে বিশেষ সম্বৰ্ধনা জ্ঞাপন কৰে। তদুপৰি, উক্ত অনুষ্ঠানত জগন্নাথ বৰুৱা মহাবিদ্যালয়ৰ অধ্যাপিকা ড০ জ্যোতিৰেখা হাজৰিকাই সৰলতা দিৱসৰ তাৎপৰ্য ব্যাখ্যা কৰে কৰে।

দগো ৰাংছাং-ৰ উদ্যোগত ৰাষ্ট্ৰীয় পৰ্যায়ৰ আলোচনা চক্ৰ :

২২ আৰু ২৩ অক্টোবৰ, ২০১৬, জে.এন. ছি কলেজ, বকো :

দগো ৰাংছাং গৱেষণা সমিতিৰ উদ্যোগত আৰু দক্ষিণ কামৰূপ বকোৰ জৱাহৰলাল নেহৰু মহাবিদ্যালয়ৰ অসমীয়া বিভাগৰ সহযোগত ‘উত্তৰ-পূব ভাৰতৰ ভাষা, সাহিত্য আৰু সংস্কৃতি’ শীৰ্ষক মূল বিষয় আৰু কেইবাটাও উপবিষয়ক লৈ ২২ আৰু ২৩ অক্টোবৰত দুদিনীয়া কাৰ্যসূচীৰে ৰাষ্ট্ৰীয় পৰ্যায়ৰ এক আলোচনা চক্ৰ অনুষ্ঠিত হয়। উক্ত দুদিনীয়া আলোচনা চক্ৰত বিভিন্ন বিশ্ববিদ্যালয়-মহাবিদ্যালয়ৰ পৰা আমন্ত্ৰণ কৰি অনা অভিজ্ঞ নিৰীক্ষকসকলৰ (Expert’s) তত্ত্বাৱধানত কেইবাটাও বৈঠকত (session) বহু গৱেষক, অধ্যাপক তথা ছাত্ৰ-ছাত্ৰীয়ে নিজৰ নিজৰ গৱেষণা পত্ৰ পাঠ কৰে।

স্পষ্টীকৰণ : ‘সৰলতাৰ দিন’ উদযাপন প্ৰসংগত

৬ নবেম্বৰ, ২০১৬, গুৱাহাটী :

‘অসমীয়া প্ৰতিদিন’ কাকতৰ ৩ নবেম্বৰ সংখ্যাত জালুকবাৰীৰ অভিযান্ত্ৰিক মহাবিদ্যালয় চৌহদত গুৱাহাটী বিশ্ববিদ্যালয়ৰ আদৰ্শ উচ্চ মাধ্যমিক বিদ্যালয়ৰ প্ৰাক্তন শিক্ষক ৰমেশ চন্দ্ৰ শৰ্মাৰ বাসভৱনত গুণমুগ্ধসকলে তেওঁৰ জন্মদিনটোক ‘সৰলতাৰ দিন’ হিচাপে পালন কৰে। জ্ঞাতে-অজ্ঞাতে একে নামেৰে পালন কৰা ‘সৰলতাৰ দিন’ সম্পৰ্কে সমিতিয়ে স্পষ্টীকৰণ দি জনায় যে বিগত ছবছৰ ধৰি গুৱাহাটী বিশ্ববিদ্যালয়ৰ অসমীয়া বিভাগৰ কৃতি অধ্যাপক তথা জনজাতীয় ভাষা-সাহিত্য-সংস্কৃতিৰ গৱেষক-পণ্ডিত ড০ উপেন ৰাভা হাকাচামৰ জন্মদিন ২ জানুৱাৰী তাৰিখটো প্ৰতিবছৰে ‘সৰলতাৰ দিন’ হিচাপে পালন কৰি আহিছে। সম্প্ৰতি অসম চৰকাৰৰ পঞ্জীয়নভুক্ত () গৱেষণা প্ৰতিষ্ঠান দগো ৰাংছাং গৱেষণা সমিতিয়ে প্ৰতিবছৰে ‘সৰলতাৰ দিন’ উদযাপনৰ দিনা নিৰ্দিষ্ট বিষয়ৰ আলোচনা চক্ৰ, অসমৰ সমাজ-জীৱনলৈ অনবদ্য বৰঙণি আগবঢ়োৱা ব্যক্তি বিশেষক সম্বৰ্ধনা জ্ঞাপন, উত্তৰ-পূৰ্বাঞ্চলৰ ভাষা-সাহিত্য-সংস্কৃতিৰ গৱেষণামূলক গ্ৰন্থ প্ৰকাশ, ছমহীয়া ‘দগো ৰাংছাং গৱেষণা পত্ৰিকা’ শীৰ্ষক আন্তৰাষ্ট্ৰীয় মানৰ গৱেষণা পত্ৰিকা প্ৰকাশ কৰাৰ উপৰি ৰাষ্ট্ৰীয় পৰ্যায়ৰ আলোচনা চক্ৰ অনুষ্ঠিত কৰি অসম তথা উত্তৰ-পূৰ্বাঞ্চলত অগ্ৰণী গৱেষণা প্ৰতিষ্ঠান হিচাপে চিহ্নিত আৰু সমাদৃত হৈছে। গতিকে এনে এটা অনুষ্ঠানে অসমৰ কৃতি সন্তান ড০ হাকাচামৰ জন্মদিন ২ জানুৱাৰী তাৰিখটো নিৰ্দিষ্টভাৱে ‘সৰলতাৰ দিন’ হিচাপে উদযাপন কৰি অহাৰ পাছত ‘ৰমেশ চন্দ্ৰ শৰ্মাৰ জন্মদিনটোত ওলগ : ‘সৰলতাৰ দিন’ উদযাপন সমিতিয়ে কি প্ৰসংগত আকৌ ‘সৰলতাৰ দিন’ নাম দি অনুষ্ঠান উদযাপন কৰিলে এয়া বুজি পোৱা নগ’ল।

শোকবাৰ্তা : ৬ ডিচেম্বৰ, ২০১৬

২০১৬ চনৰ ৫ ডিচেম্বৰ সোমবাৰে নিশা অসমৰ এগৰাকী নীৰৱ সাহিত্যিক, অৱসৰী শিক্ষক বীৰেন ৰাভাৰ আকাংখিত ভাৱে (প্ৰায় এবছৰ ধৰি শয্যাশয়ী হৈ আছিল যিহেতু) মৃত্যু হয়। দক্ষিণ কামৰূপৰ শিংৰাৰ চুকনীয়াপাৰা গাঁৱত জন্ম লাভ কৰি শিক্ষকতা কৰাৰ উপৰিও তেওঁ অঞ্চলটোৰ বিভিন্ন অনুষ্ঠান-প্ৰতিষ্ঠানৰ লগত জড়িত আছিল। অসম সাহিত্য সভাৰ লুকী সাহিত্য সভা, ৰাভা জাতীয় পৰিষদ, ৰাভা ভাষা পৰিষদ আদি অনুষ্ঠান গঢ় দিয়াত তেওঁৰ বৰঙণি আছিল অনবদ্য। তেওঁ ৰচনা কৰা গ্ৰন্থ কেতবোৰ হ’ল—লুকীৰ ইতিবৃত্ত (১৯৬৮), দাতা বিধাতাৰ বান্ধ (১৯৮০),

বহুৰাষ্ট্ৰী গীত : ৰাভা জনজীৱনৰ প্ৰতিচ্ছবি (২০০১), মাৰৈ গীত আৰু ৰাভা সমাজ (১৯৯৬), ৰাভা জজোজাতিৰ চমু আভাস(১৯৯৮) ইত্যাদি। ইয়াৰোপৰি তেওঁৰ অপ্ৰকাশিত অৱস্থাত ভালেকেইটা গীত-কবিতা, নাটক-নাটিকা, চুটিগল্প আৰু প্ৰবন্ধ-নিবন্ধ ৰৈ গৈছে। অসমীয়া সাহিত্যলৈ আগবঢ়োৱা বৰঙণিৰ বাবে তেওঁক কামৰূপ জিলা সাহিত্য সভাৰ পৰা কামৰূপ-ৰত্ন উপাধিও প্ৰদান কৰা হৈছিল। মৃত্যুৰ আগ মুহূৰ্তলৈ তেওঁ সুদীৰ্ঘ ত্ৰিশ বছৰৰো অধিক কাল ৰাভা ভাষা পৰিষদৰ সভাপতিৰ পদ অলংকৃত কৰি আছিল। এইজনা নীৰৱ সাহিত্যিক আৰু সমাজ কৰ্মীৰ মৃত্যুত দগো ৰাংছাং গৱেষণা সমিতিয়ে গভীৰ শোক প্ৰকাশ কৰে। লগতে তেওঁৰ স্বৰ্গগত আত্মাৰ শান্তিৰ কাৰণে ভগৱানৰ ওচৰত প্ৰাৰ্থনা কৰাৰ লগতে শোক-সন্তপ্ত পৰিয়ালবৰ্গলৈ সমবেদনা জ্ঞাপন কৰে।

মৈৰাবাৰী মহাবিদ্যালয়ত 'সৰলতাৰ দিন' উদযাপন

২ জানুৱাৰী, ২০১৭, মৈৰাবাৰী, মৰিগাঁও :

গুৱাহাটী বিশ্ববিদ্যালয় চৌহদত ৭ নবেম্বৰ ২০১৬ তাৰিখে অনুষ্ঠিত দগো ৰাংছাং গৱেষণা সমিতিৰ কাৰ্যনিৰ্বাহক সভাৰ সিদান্তমৰ্মে অইন অইন বছৰৰ দৰে ২০১৭ বৰ্ষৰ ২ জানুৱাৰী তাৰিখে মৈৰাবাৰী মহাবিদ্যালয়ত 'সৰলতাৰ দিন' (৬০ হাকাচামৰ ৫৬তম জন্মদিন) উদযাপন কৰে। মৈৰাবাৰী মহাবিদ্যালয়ৰ অসমীয়া বিভাগে শ্ৰী. ২০১৭ বৰ্ষত গুৰু পাঠ্যক্ৰমখোলাৰ ২৫ বছৰ পূৰ্ণ কৰাৰ সুবাদতে বিভাগটোৱে বছৰজোৰা বিভিন্ন বিদ্যায়তনিক কাৰ্যসূচীৰ লগতে গুৱাহাটী বিশ্ববিদ্যালয় চৌহদস্থিত দগো ৰাংছাং গৱেষণা সমিতিৰ উদ্যোগত প্ৰতিবছৰে পালন কৰি অহা 'সৰলতাৰ দিন' উদযাপনেৰে বিভাগটোৰ ৰূপালী জয়ন্তী বৰ্ষৰ শুভ আৰম্ভণি কৰে। মহাবিদ্যালয়ৰ অধ্যক্ষ ড০ ছামছুদ্দিন আহমেদৰ সভাপতিত্বত আৰু ড০ অংশুমান দাসে আঁত ধৰা উক্ত অনুষ্ঠানত বিশিষ্ট নিবন্ধকাৰ ডঃ ৰেজাউল কৰিমে 'বঙ্গমূলীয় অসমীয়া মুছলমানসকলৰ পৰিচয় : সংকট আৰু সমাধান' শীৰ্ষক বিষয়ত এক গুৰুত্বপূৰ্ণ বক্তৃতা প্ৰদান কৰে। তেওঁ বঙ্গমূলীয় অসমীয়া মুছলমানসকলৰ সমাজ-সাংস্কৃতিক দিশৰ চমু আভাস দিয়াৰ লগতে প্ৰব্ৰজনৰ ইতিহাস, পৰিচয় সংকট আৰু তাৰ সমাধান সূত্ৰ সম্পৰ্কে এক দীঘলীয়া বক্তব্য ৰখাৰ লগতে অসমত হিন্দু-মুছলমানৰ সমন্বয় সম্পৰ্কে কয় যে—'ৰাজনীতিয়ে আশাৰ সমন্বয়কাৰী সমাজখন ধ্বংস কৰিছে। অসমৰ প্ৰত্যেকটো হিন্দু পৰিয়ালৰ এজনকৈ হ'লেও মুছলমান বন্ধু আছে। অসমৰ মুছলমানক আপদ নহয়, সম্পদ হিচাপে ব্যৱহাৰ কৰিলেহে অসম সমৃদ্ধিশালী হ'ব।' অনুষ্ঠানটোত ড০ হাকাচামে তেওঁৰ ভাষণ প্ৰসংগত গৱেষকে গৱেষণা কৰোঁতে সন্মুখীন হোৱা সমস্যা আৰু জীৱনৰ তিতা-মিঠা অভিজ্ঞতাৰ কথা দোহৰাৰ লগতে ছাত্ৰ জীৱন আৰু শিক্ষকতা জীৱনৰ মধুৰ স্মৃতি ৰোমন্থন কৰি দৰ্শক-শ্ৰোতাক নষ্টালজিক কৰি তোলে। উক্ত অনুষ্ঠানত মহাবিদ্যালয়ৰ অসমীয়া বিভাগৰ মুৰব্বী অধ্যাপক ড০ অংশুমান দাসে সম্পাদনা কৰি উলিওৱা বিভাগীয় বাৰ্তা 'লুইত' (২য় সংখ্যা)-ৰ লগতে দাসৰ স্বৰচিত গ্ৰন্থ 'সোঁৱৰণ আৰু শ্ৰদ্ধাঞ্জলী', ড০ হাকাচামৰ জীৱন আৰু কৃতি বিষয়ক গ্ৰন্থ 'বৰ্ণিল জীৱনৰ স্বৰ্ণিল আভা' (৫ম খণ্ড),

ড০ মালবিকা বাগলাৰীৰ 'বড়ো সমাজ আৰু সংস্কৃতি', ড০ বত্ৰেশ্বৰ মিলি আৰু মমি শৰ্মাৰ সম্পাদনাত প্ৰকাশ পোৱা 'অসমীয়া ভাষা-সাহিত্য-সংস্কৃতি',-ৰ লগতে সমিতিৰ ছমহীয়া গৱেষণা পত্ৰিকা 'দগো ৰাংছাং' উন্মোচন কৰা হয়। তদুপৰি, সেই দিৱসৰ সৈতে ৰজিতা খুৱাই গৱেষক আৰু অসম চৰকাৰৰ সাহিত্যিক পেঞ্চনাৰ মনেশ্বৰ দেউৰীক বিশেষ সম্বৰ্ধনা প্ৰদান কৰে।

প্ৰাচ্য ভাৰতীত 'সৰলতাৰ দিন' উদযাপন

২ জানুৱাৰী, ২০১৮, গণেশগুৰি, গুৱাহাটী :

বিগত বছৰসমূহৰ দৰে ২০১৮ বৰ্ষতো দগো ৰাংছাং গৱেষণা সমিতিৰ উদ্যোগত আৰু গণেশগুৰিস্থিত প্ৰাচ্য ভাৰতী শৈক্ষিক ন্যাসৰ সহযোগত প্ৰাচ্য ভাৰতী মহাবিদ্যালয় প্ৰাঙ্গণত (ড০ উপেন ৰাভা হাকাচামৰ ৫৭সংখ্যক জন্ম দিন) 'সৰলতাৰ দিন' উদযাপন কৰা হয়। সভাত অসম সাহিত্য সভাৰ প্ৰাক্তন সভাপতি তথা বিশিষ্ট সাংবাদিক, সাহিত্যিক ড০ কনকসেন ডেকাই 'চহা জীৱনৰ সৰলতা বনাম নগৰীয়া জীৱনৰ কৃত্ৰিমতা' শীৰ্ষক বিষয়ত বক্তৃতা প্ৰদান কৰে। ড০ ডেকাই ভাষণ প্ৰসংগত কয় যে—'গ্ৰাম্য জীৱনৰ সৰলতাই হিংসা-সন্দ্ৰাস নাইকীয়া কৰিব পাৰে।' এই ক্ষেত্ৰত ড০ হাকাচামে বিশেষ ভূমিকা পালন কৰি আহিছে বুলিও ড০ ডেকাই কয়। অনুষ্ঠানত মুখ্য অতিথিৰ ভাষণত কৃষকসকল সন্দিকৈ ৰাজ্যিক মুক্ত বিশ্ববিদ্যালয়ৰ উপাচার্য ড০ হিতেশ ডেকাই কয় যে—ড০ উপেন ৰাভা হাকাচামে সহজ-সৰল জীৱন-যাপনৰ মাজেৰে বহুতো উন্নতমানৰ কাম কৰি আহিছে। বিশেষকৈ উত্তৰ-পূব ভাৰতৰ ভাষা-সাহিত্য, সংস্কৃতিৰ গৱেষণাৰ ক্ষেত্ৰত হাকাচামে অনন্য অৱদান আগবঢ়াইছে বুলি মন্তব্য আগবঢ়ায়। পৰম্পৰাগতভাৱে উক্ত অনুষ্ঠানতো সমিতিৰ গৱেষণা পত্ৰিকা 'দগো ৰাংছাং' উন্মোচন কৰা হয়। তদুপৰি, সভাত ড০ উপেন ৰাভা হাকাচাম আৰু গৱেষক আব্দুল মজিদ শ্বেখৰ যুটীয়া সম্পাদনাত যুগুতাই উলিওৱা 'অসমৰ মুছলমান সম্প্ৰদায় : সমন্বয় আৰু সমাহৰণ' শীৰ্ষক ৭০০ পৃষ্ঠায়োৰা গৱেষণাধৰ্মী গ্ৰন্থখন উন্মোচন কৰে বিশিষ্ট কবি আনিছ-উছ-জামানে। আনহাতে, বৰ্ণিল জীৱনৰ স্বৰ্ণিল আভা' শীৰ্ষক গ্ৰন্থখন উন্মোচন কৰে বিশিষ্ট সাংবাদিক অনুপম চক্ৰৱৰ্তীয়ে। ড০ হাকাচামৰ জন্মদিনৰ লগত সংগতি ৰাখি আয়োজন কৰা এই 'সৰলতাৰ দিন' অনুষ্ঠানতে পূৰ্বৰ দৰে এইবাৰ বিশিষ্ট লোকসংস্কৃতিবিদ দয়াৰাম কাথাৰক বিশেষ সম্বৰ্ধনা জ্ঞাপন কৰে।

ৰত্নপীঠ মহাবিদ্যালয়ত 'সৰলতাৰ দিন' উদযাপন

২ জানুৱাৰী, ২০১৯, চাপৰ :

ধুবুৰী জিলাৰ চাপৰস্থিত ঐতিহ্যমণ্ডিত ৰত্নপীঠ মহাবিদ্যালয়ত ড০ উপেন ৰাভা হাকাচামৰ ৫৮তম জন্মদিনটো 'সৰলতাৰ দিন' হিচাপে উদযাপন কৰা হয়। শৰৎ চন্দ্ৰ সিংহৰ প্ৰতিচ্ছবিত মাৰ্গ্যপৰ্ণ কৰি অনুষ্ঠানখনৰ শুভাৰম্ভ কৰা সভাৰ উদ্দেশ্য ব্যাখ্যা কৰে সমিতিৰ সম্পাদক ড০ অংশুমান দাসে। দগো ৰাংছাং গৱেষণা সমিতিৰ উদ্যোগত আৰু ৰত্নপীঠ মহাবিদ্যালয়ৰ সহযোগত অনুষ্ঠিত উক্ত 'সৰলতাৰ দিন' উপলক্ষে 'গোৱালপৰীয়া, দেশী আৰু ৰাজবংশী ভাষাৰ নামকৰণ আৰু স্বীকৃতি : বিতৰ্ক আৰু সমাধান' এক মনোজ্ঞ বক্তৃতানুষ্ঠানৰো আয়োজন কৰা হয়। গোৱালপৰীয়া লোক-সংস্কৃতিৰ বিশিষ্ট গৱেষক তথা চিলাৰায় মহাবিদ্যালয়ৰ অসমীয়া বিভাগৰ অৱসৰপ্ৰাপ্ত অধ্যাপক

ড০ দ্বিজেন্দ্ৰ নাথ ভকতে মুখ্য বক্তা হিচাপে উপস্থিত থাকি উক্ত বিষয়ত এক সাৱলীল আৰু মননধৰ্মী বক্তৃতা প্ৰদান কৰি সকলোৰে দৃষ্টি আকৰ্ষণ কৰে। দুখনে মহাবিদ্যালয়ৰ অধ্যক্ষ তথা সমিতিৰ সভাপতি ড০ ললিত চন্দ্ৰ ৰাভাৰ সভাপতিত্বত অনুষ্ঠিত উক্ত সভাত ৰত্নপীঠ মহাবিদ্যালয়ৰ অধ্যক্ষ সুভাস বৰ্মণে আদৰ্শ ভাষণ প্ৰদান কৰাৰ লগতে ড০ হাকাচামলৈ জন্মদিনৰ শুভেচ্ছা জ্ঞাপন কৰে। সংগীতা ৰাজখোৱাই আঁত ধৰা অনুষ্ঠানখনত গুৱাহাটী বিশ্ববিদ্যালয়ৰ অধ্যাপক ড০ প্ৰফুল্ল কুমাৰ নাথে সৰলতাৰ দিনৰ তাৎপৰ্য ব্যাখ্যা কৰাৰ লগতে ড০ হাকাচামৰ বিদ্যায়তনিক দিশৰ আলোকপাত কৰি ভাষা-সাহিত্য আৰু সংস্কৃতিৰ পথাৰখনত কিদৰে ন ন দিশৰ উন্মেষ ঘটাইছে তাকো আঙুলিয়াই দিয়ে। প্ৰত্যেক বছৰৰ দৰে এইবেলিও গোৱালপৰীয়া লোক-সংস্কৃতিৰ বিশিষ্ট গৱেষক দ্বিজেন নাথ আৰু উত্তৰ-বংগৰ বিশিষ্ট গৱেষক ড০ বিমলেন্দু মজুমদাৰক বিশেষ সম্বৰ্ধনা জ্ঞাপন কৰা হয়। এই অনুষ্ঠানতে ড০ উপেন ৰাভা হাকাচামৰ অভিনন্দন গ্ৰন্থ ‘বৰ্ণিল জীৱনৰ স্বৰ্ণিল আভা’ (৭ম খণ্ড), ড০ বিজু মৰাণ আৰু উপেন ডেকাই সম্পাদনা কৰি যুগুতাই উলিওৱা ‘প্ৰবন্ধ চানেকী’, ড০ উপেন ৰাভা হাকাচামৰ ‘বক্তৃতাৱয়’ আদিৰ লগতে সমিতিৰ গৱেষণা পত্ৰিকা ‘দগো ৰাংছাং’ (নৱম সংখ্যা) উন্মোচন কৰা হয়। অনুষ্ঠানটিত ড০ হাকাচামে জন্মদিনৰ অনুভৱ ব্যক্ত কৰাৰ লগতে ভাষা-সাহিত্য-সংস্কৃতি সন্দৰ্ভত নিজৰ অভিজ্ঞতা দাঙি ধৰে। অনুষ্ঠানটিত ৰাভা সাহিত্য সভাৰ প্ৰাক্তন সভাপতি বিশ্বনাথ ৰাভা তাৰা, অধ্যাপিক ৰূপাঞ্জলি দেবী, চাৰুমোহন ৰাভা, দুৰ্যোধন ৰাভা আদি ব্যক্তিসকলকে ধৰি বহুসংখ্যক অধ্যাপক-অধ্যাপিকা, গৱেষক-গৱেষিকা আৰু ছাত্ৰ-ছাত্ৰীৰ লগতে স্থানীয় ব্যক্তি উপস্থিত থাকি অনুষ্ঠানটি গাভীৰ্যপূৰ্ণ কৰি তোলে।

ছমৰীয়া আঞ্চলিক মহাবিদ্যালয়ত ‘সৰলতাৰ দিন’ উদ্‌যাপন

২ জানুৱাৰী, ২০২০, ছয়গাঁৱ :

৫৯ সংখ্যক জন্মদিৱস